

पाकिस्तान में गोपनीय सूचनाएं भेजने वाले बाइमेर के दो आई.एस.आई. एजेंट गिरफ्तार

दोनों आरोपी पाकिस्तानी हैंडलरों को सोशल मीडिया पर बाइमेर के प्रतिबंधित क्षेत्रों की सूचनाएं भेजते थे

-कार्यालय संवाददाता- जयपुर। सीमावर्ती क्षेत्र बाइमेर से पाकिस्तान में सामरिक महत्व की गोपनीय सूचना भिजवाने वाले आई.एस.आई. के दो स्थानीय एजेंट रतन खान और पारूराम को गिरफ्तार कर लिया गया है। राजस्थान इंटेलेजेंस ने आरोपियों के खिलाफ दो मुकदमे दर्ज किए हैं। अतिरिक्त पुलिस महानिदेशक (इंटेलेजेंस) एस.संगाथर ने बताया कि राजस्थान सीआईडी इंटेलेजेंस की ओर से पाकिस्तानी खुफिया एजेंसी की ओर से राजस्थान में की जाने वाली जासूसी गतिविधियों पर निगरानी की जाती है। निगरानी के दौरान सामने आया कि सीमावर्ती क्षेत्र बाइमेर में लोगों की ढाणी धारवी कला निवासी रतन (52) और चिमपियों की ढाणी शोभाला जेतमाल निवासी पारूराम (34) सोशल मीडिया के माध्यम से पाकिस्तानी खुफिया एजेंसी से निरन्तर सम्पर्क में है। इस पर सीआईडी इंटेलेजेंस जयपुर द्वारा उनकी गतिविधियों पर नजर रखी



आरोपी रतन खान



आरोपी पारूराम

गई। इस पर संदिग्धों को जासूसी गतिविधियों में लिप्त पाए जाने पर कार्रवाई कर पृष्ठताछ शुरू की गई। उन्होंने बताया कि आरोपी रतन खान वर्ष 2012 से नियमित रूप से पाकिस्तान में रह रहे अपने रिश्तदारों से मिलने के बहाने पाकिस्तान जाता रहता है। पाकिस्तान प्रवास के दौरान पाकिस्तानी आसूचना एजेंसियों के सम्पर्क में रहकर सीमावर्ती क्षेत्रों की गोपनीय सूचनाएं अपने मोबाईल

फोन से तैयार कर सोशल मीडिया के माध्यम से भेजने की ट्रेनिंग प्राप्त की थी। पाकिस्तान में ट्रेनिंग लेने के बाद वह भारत आया और धरनाशिक के प्रलोभन में पाक हैंडलर को प्रतिबंधित सीमावर्ती क्षेत्रों की फोटोग्राफ्स, वीडियो व लोकेशन जैसी कई महत्वपूर्ण व गोपनीय सूचनाएं पाकिस्तानी खुफिया एजेंसी की महिला हैंडलर को भेजता था। वह हनीट्रैप व धरनाशिक के प्रलोभन में आकर अपने मोबाईल फोन से यह सूचनाएं तैयार कर सोशल मीडिया के माध्यम से

- आरोपी रतन खान अपने रिश्तेदारों से मिलने के बहाने वर्ष 2012 से नियमित पाकिस्तान जाता रहा, इसी बीच वह पाकिस्तानी एजेंसी के संपर्क में आया और उनके लिए बाइमेर की जासूसी करने लगा
- दूसरा आरोपी पारूराम भी हनीट्रैप और धन प्रलोभन के लालच में सीमावर्ती क्षेत्रों के फोटोग्राफ्स, वीडियो और पाकिस्तानी महिला हैंडलर को भेजता था

सम्पर्क में था। इसी प्रकार बॉर्डर होमगार्ड में गार्ड मैन के पद पर पदस्थापित पारूराम भी नगाणा कवास (बाइमेर) स्थित मंगला प्रोसेसिंग टर्मिनल में सुरक्षा गार्ड की नौकरी करते हुए टर्मिनल व उसके आसपास स्थित अन्य प्रतिबंधित क्षेत्रों के फोटोग्राफ्स, वीडियो व लोकेशन जैसी कई महत्वपूर्ण व गोपनीय सूचनाएं पाकिस्तानी खुफिया एजेंसी की महिला हैंडलर को भेजता था। वह हनीट्रैप व धरनाशिक के प्रलोभन में आकर अपने मोबाईल फोन से यह सूचनाएं तैयार कर सोशल मीडिया के माध्यम से

उपलब्ध करवा रहा था। इसकी एवज में पारूराम को कई बार पाक हैंडलर द्वारा पैसे का भुगतान भी किया गया। इंटेलेजेंस ने दोनों ही आरोपियों से की गई पृष्ठताछ व तकनीकी अनुसंधान से पाकिस्तानी खुफिया एजेंसी आई.एस.आई. के इशारे पर स्थानीय एजेंट के तौर पर कार्य करने वाले इन दोनों आरोपियों के खिलाफ शासकीय गुप्त बात अधिनियम 1923 के तहत अलग-अलग प्रकरण दर्ज किया है। इंटेलेजेंस ने दोनों आरोपियों को गिरफ्तार कर उनसे गहनता से पृष्ठताछ शुरू कर दी है।

फर्नीचर खरीद घोटाले की शिकायत राष्ट्रीय एस.टी. आयोग तक पहुंची

-कार्यालय संवाददाता- जयपुर। जनजाति क्षेत्रीय विकास विभाग (टी.ए.डी.) में तथाकथित फर्नीचर खरीद समेत अन्य मामलों में हुए भ्रष्टाचार की जांच अब राष्ट्रीय अनुसूचित जनजाति आयोग तक पहुंच

■ आयोग ने नोटिस जारी कर मुख्य सचिव से 13 अप्रैल तक रिपोर्ट मांगी

जरूर दे दिए, लेकिन राज्यपाल द्वारा दोषी अधिकारियों पर दंडात्मक कार्यवाही के निर्देशों के बावजूद अधिकारियों पर किसी तरह की कार्रवाई नहीं होने से सवाल खड़े हो रहे हैं।

विभाग में संचालित छात्रवासों के लिए वर्ष 2021 में फर्नीचर खरीद घोटाले व अन्य मामलों को लेकर सामाजिक कार्यकर्ता युनुस चौपदार ने 30 दिसंबर 2022 को आयोग के प्रयत्न को शिकायत की थी। आरोप था कि टी.ए.डी. ने 3 मार्च 2021 को निविदा आमंत्रित की थी। इसमें टाडा और माडा मद से 600 छात्रवासों के लिए फर्नीचर की आपूर्ति को लेकर एजेंसी तय की गई थी। टी.ए.डी. और स्वच्छ परियोजना के जिम्मेदारों ने मिलीभगत कर भ्रष्टाचार अवधि में जवाब पेश नहीं होता है तो आयोग को संविधान के तहत प्रदत्त सिविल न्यायालय की शक्तियों का प्रयोग कर आयोग के समक्ष उपस्थित होने के लिए समन भी जारी किया जा सकता है। मामले में जारी नोटिस की प्रति शिकायतकर्ता युनुस चौपदार को भी भिजवाई गई है। ज्ञात रहे कि जनजाति

चौपदार ने स्वच्छ परियोजना पर सवाल खड़े करते हुए आरोप लगाये हैं कि टी.ए.डी. में अधिक योग्य व जिम्मेदार अधिकारी होने के बावजूद टी.ए.डी. विभाग द्वारा विगत वर्षों में सैकड़ों करोड़ रुपये के निविदा कार्य स्वच्छ परियोजना से करवाये जिसके लिए स्वच्छ परियोजना को 200 करोड़ से अधिक का भुगतान कार्यकारी एजेंसी के चार्ज के तौर पर किया गया। एजेंसी चार्ज के जरिए अर्जित राशि के दुरुपयोग व अनियमित भुगतान के मामले में एजेंसी द्वारा पूरा व छापेमारी कर चुकता दर्ज किया गया था। चौपदार ने आरोप लगाया कि विभाग के अधिकारियों द्वारा अपने आमोद प्रमोद व एशोआराम के खर्चों के लिए स्वच्छ परियोजना से अनियमित भुगतान कर धन का दुरुपयोग किया जा रहा है। ऐसे में स्वच्छ परियोजना की जांच कर परियोजना को बंग किया जाये।

इजरायली प्रतिनिधि उपराष्ट्रपति जगदीप धनखड़ से मिले

जयपुर (कासं)। इजरायल के संसदीय प्रतिनिधि मंडल ने उपराष्ट्रपति जगदीप धनखड़ से संसद भवन में मुलाकात की। इजरायली प्रतिनिधि मंडल का नेतृत्व वहां की संसद के स्पीकर आमिर ओहाना कर रहे थे। बातचीत के दौरान दोनों पक्षों में कृषि, जल संरक्षण और तकनीक समेत कई मुद्दों पर चर्चा हुई। गौरतलब है कि दोनों देशों ने हाल ही में अपनी आजादी की 75 वर्ष पूर्ण किये हैं। चर्चा के दौरान उपराष्ट्रपति धनखड़ ने कहा कि भारत न केवल विश्व का सबसे बड़ा लोकतंत्र है बल्कि लोकतंत्र की जननी भी है। उन्होंने कहा कि दोनों देशों के मजबूत रिश्तों का आधार नागरिकों का आपस में जुड़ाव और हमारे साझेदारी मूल्य और हित हैं। इजरायली प्रतिनिधि ने भारत के राजस्थान का उदाहरण देते हुए कहा कि इजरायल का भी ज्यादातर हिस्सा मरुस्थल है। उन्होंने ने इस बात पर जोर दिया कि दोनों ही पक्षों की सूखाग्रस्त क्षेत्रों में कृषि और सिंचाई तकनीक पर एक-दूसरे से सीखने की जरूरत है। अपनी बातचीत में उन्होंने भारतीय सिनिकों की हेफा में कुर्बानी का भी जिक्र किया। उन्होंने उप-राष्ट्रपति धनखड़ को इजरायल आने का निमंत्रण भी दिया।

सार-समाचार

भीमराज शर्मा को एक्सीलेंस अवार्ड



जयपुर। मुंबई की होटल मैरियट में ऑल इंडिया मास्टर प्रिंटर्स व ऑफसेट प्रिंटर एसोसिएशन की ओर से 'ग्लोबल प्रिंट एक्सीलेंस अवार्ड 2023' समारोह आयोजित हुआ जहां 15वां नेशनल अवार्ड फॉर एक्सीलेंस इन प्रिंटिंग श्रेणी में जयपुर के भीमराज शर्मा को मिला। गौतम फाउंडर भीमराज शर्मा ने एक्सीलेंस इन काउंटिंग पेपर प्रिंटिंग (गोमाता के गोबर से कागज बनाने और उस पर सुंदर छापें करने) श्रेणी का नेशनल अवार्ड जीता। उन्हें यह पुरस्कार रविन्द्र जोशी व प्रोफेसर कमल चौपड़ा ने भेंट किया।

गणगौर ग्रुप ने मनाया राजस्थान दिवस



जयपुर। गणगौर महिला ग्रुप की ओर से राजस्थान दिवस धूम-धाम से मनाया गया। इस अवसर पर ग्रुप की सभी महिलाओं ने राजस्थानी वेशभूषा में लोकगीत और लोकनृत्य प्रस्तुत कर राजस्थान की लोक संस्कृति को साकार किया। 'ग्रुप की संचालिका सुशीला भारती ने बताया कि कार्यक्रम की शुरुआत 'धरती धारों री' पर समूह नृत्य से हुई जिसमें सभी महिलाओं ने पूरे जोश के साथ नृत्य किया। कार्यक्रम में ग्रुप के वीडियो एडिटर गोरबन्द ने भी महिलाओं ने जमकर नृत्य किया। कार्यक्रम का मुख्य आकर्षण चरी नृत्य प्रतियोगिता थी जिसमें सभी महिलाओं ने फिर पर चरी रश्ककर लोकनृत्य किया। प्रतियोगिता की निर्णायक अर्चना माधुर ने रेणु सिंह को प्रथम, सुमन जोषपुरी को द्वितीय और दिव्या भारती को तृतीय पुरस्कार देने की घोषणा की। तीनों विजेताओं को पुरस्कार देकर सम्मानित किया गया। बाकी सभी महिलाओं को माला पहना कर और प्रमाण-पत्र देकर सम्मानित किया गया। सुशीला भारती के अनुसार गणगौर महिला ग्रुप का उद्देश्य राजस्थान की कला एवं संस्कृति को बढ़ावा देना है। साथ ही संगीत और नृत्य में शौक रखने वाली महिलाओं को छुपी हुई प्रतिभा को उजागर किया जाता है। ग्रुप की ओर से समय-समय पर राजस्थान के तीज त्यौहारों पर ऐसे रंगारंग सांस्कृतिक कार्यक्रम आयोजित किए जाते हैं।

डोर-टू-डोर कचरा संग्रहण ठप

जयपुर। जयपुर ग्रेटर नगर निगम द्वारा शहर की सफाई व्यवस्था में सुधार के दावों के विपरीत डोर टू डोर कचरा संग्रहण की व्यवस्था बेधरी होने साथ चरमरा गई है। गलियों और घरों में जगह-जगह कचरे के ढेर लगे हुए हैं। बारिश होने के साथ ही संक्रमण फैलने की शिकायतें मिल रही हैं। जयपुर ग्रेटर नगर निगम के वार्ड न. 109 के मॉडल टाउन डी ब्लॉक के निवासी और वरिष्ठ पत्रकार बाल मुकुंद ओझा ने महापौर, आयुक्त सहित सभी जिम्मेदार अधिकारियों को मेल भेजकर हृष पर नहीं आने की शिकायत की है। ओझा ने लिखा है पिछले लम्बे अरसे से हमारी कॉलोनी में एक दिन छोड़कर कचरा गाड़ी आ रही थी लेकिन कुछ महीनों से एक सप्ताह में एक बार कचरा गाड़ी हमारे क्षेत्र में आ रही है जिसकी शिकायत नगर निगम के शिकायत केंद्र सहित सेक्टर इन्स्पेक्टर सतीश, वार्ड सुपरवाइजर शिषुपाल मोणा और वार्ड पार्षद को करने के बाद भी कचरा गाड़ी नहीं पहुंचती। एक सप्ताह से कचरा गाड़ी नहीं आने से घरों और गलियों में कूड़े और गंदगी के ढेर लग गए हैं। बारिश होने से मौसमी बीमारियों का खतरा भी बढ़ता जा रहा है, अगर सब कुछ ऐसे ही चलता रहा, तो लोगों में संक्रमण बढ़ने का खतरा और भी बढ़ जाएगा।


सरसों-चने की खरीद आज से शुरू होगी

जयपुर (कासं)। सहकारिता मंत्री उदयलाल आंजना ने शुक्रवार को बताया कि 1 अप्रैल से सरसों एवं चने की समर्थन मूल्य पर खरीद प्रारंभ की जाएगी। इसके लिए 20 मार्च से ऑनलाइन पंजीयन शुरू कर दिया गया है। अभी तक 94 हजार से अधिक किसानों ने ई-मिशन या संबंधित खरीद केंद्र (ग्राम सेवा सहकारी समिति-कृषि विक्रय सहकारी समिति) के माध्यम से उपज बेचान के लिए पंजीयन किया है। आंजना ने बताया कि समर्थन मूल्य पर रबी सीजन 2023-24 में भारत सरकार द्वारा राज्य में चना खरीद का 6.65 लाख मॉडिक टन एवं सरसों खरीद का 15.19 लाख मॉडिक टन लक्ष्य दिया गया है। सरसों के लिए 634 तथा चना के लिए 634 खरीद केंद्र स्थापित किए गए हैं। सरसों बेचान के लिए 34 हजार 47 किसानों तथा चना के लिए 60 हजार 47 किसानों ने ऑनलाइन पंजीयन कराया है।

ए.डी.एम.बीरबल सिंह सेवानिवृत्त

जयपुर। जिला कलक्ट्रेट सभागार में शुक्रवार को सेवानिवृत्ति समारोह आयोजित किया गया। समारोह में कलक्टर प्रकाश राजपुरोहित ने अतिरिक्त जिला कलक्टर (दक्षिण) बीरबल सिंह एवं तहसीलदार राम सिंह रेवाड को माल्यार्पण एवं स्मृति चिन्ह प्रदान कर सम्मान किया। समारोह को संबोधित करते हुए कलक्टर ने कहा कि बीरबल सिंह ने अपना पूर्ण कार्यकाल के दौरान ने ज्ञान, दक्षता, व्यवहार कुशलता, संवेदनशीलता एवं प्रतिभा का परिचय दिया एवं प्रशासनिक क्षेत्र में नए प्रतिमान स्थापित किये हैं। युवा प्रशासनिक अधिकारियों को सिंह के व्यक्तित्व एवं चरित्र से प्रेरणा लेनी चाहिए, साथ ही उनके कार्य के प्रति समर्पण, व्यवहार कुशलता, सकारात्मकता एवं निर्णय लेने जैसे गुणों को आत्मसात करने की कोशिश करनी चाहिए।

सचिन पायलट से मिलीं महिलाएं



राजस्थान पंचायत परिषद् के अध्यक्ष रामू शर्मा के नेतृत्व में महिलाओं ने पूर्व उपमुख्यमंत्री सचिन पायलट से उनके आवास पर मुलाकात की।

जयपुर (कासं)। राहुल गांधी की लोकसभा सदस्यता समाप्त करने को लेकर कांग्रेस की ओर से चल रहे विरोध प्रदर्शन कार्यक्रमों में शुक्रवार को महिलाओं ने सक्रिय भूमिका दिखाई। राजस्थान पंचायत परिषद् के अध्यक्ष रामू शर्मा के नेतृत्व में महिलाओं ने पूर्व उपमुख्यमंत्री सचिन पायलट से उनके आवास पर मुलाकात की। इसके

बाद उन्होंने पायलट के निदेश पर घर घर जाकर केंद्र सरकार के खिलाफ अभियान शुरू करने का संकल्प लिया। रामू शर्मा ने बताया कि इससे पहले महिलाओं की ओर से मोदी सरकार की तानाशाही नीतियों के विरुद्ध प्रदर्शन किया गया। उन्होंने कहा कि मोदी सरकार ईडी, सीबीआई सहित अन्य संवैधानिक संस्थाओं को नियंत्रण में लेकर अडानी

के खिलाफ आवाज उठाने वाले कांग्रेस नेताओं पर जिस तरह कार्रवाई कर रही है, उससे आक्रोशित होकर महिलाएं भी अब सड़कों पर उतरने लगी हैं। इस अवसर पर यूथ कांग्रेस के पूर्व महासचिव प्रवेश यादव, करण सिंह चौहान, बनवारी लाल, कमलेश पंडित, गुड्डू पंडित, रूपचंद सैनी सहित अन्य पदाधिकारी मौजूद रहे।

सहायक प्रोफेसर ने फांसी लगाकर जान दी

जयपुर। रामनगरिया इलाके में गुरुवार देर रात एक यूनिवर्सिटी के सहायक प्रोफेसर ने फंदा लगाकर आत्महत्या कर ली। शुक्रवार सुबह सूचना पर पुलिस मौके पर पहुंची और फॉरेंसिक साईंस लैबोरेट्री टीम को मदद से सबूत जुटाए। इसके बाद शव को फंदे से नीचे उतारा गया। पुलिस ने पोस्टमार्टम के लिए शव

जेएनयू अस्पताल की मोर्चरी में रखवा दिया गया है और परिजनों को सूचना दे दी गई है। उनके आने के बाद ही पोस्टमार्टम किया जाएगा। बताया जा रहा है कि मृतक के कमरे में सुसाइड नोट मिला, जिसमें लिखा है कि मेरी जिंदगी लोन में फंस चुकी है। लोगों ने काम के लिए मेरा इस्तेमाल किया। न पहले

कॉलेज ने मेरे पैसे दिए न ही यूनिवर्सिटी ने दिए। इसलिए मैं अपनी जिंदगी खत्म कर रहा हूँ। पुलिस ने बताया कि मृतक सौम्यवर्तन (38) असम के सिलचर हाल एनआरआई कॉलोनी रोड जगतपुरा स्थित यूनिवर्सिटी के कैम्पस में बाँयज हॉस्टल की छठी मंजिल पर बने कम में रहे थे।

अस्पताल की लैबोरेट्री से तीन लैपटॉप चोरी

जयपुर (कासं)। एस.एम.एस. अस्पताल में चोरी ने सर्वाई मानसिंह मेडिकल कॉलेज की सुरक्षा व्यवस्था को धता बताते हुए यहां एक लैब से तीन लैपटॉप चुरा लिए। बताया जा रहा है कि चुराए गए लैपटॉप में महत्वपूर्ण डाटा था। सूचना मिलने पर पुलिस मौके पर पहुंची और जांच पड़ताल में जुटी है। पुलिस की प्रारम्भिक जांच में सामने आया कि लैब में और आसपास सीसीटीवी कैमरे नहीं लगे हुए हैं और यहाँ तक की गार्ड भी नहीं है। थानाधिकारी नवरत्न धोलिया ने बताया

कि सर्वाई मानसिंह मेडिकल कॉलेज के माइक्रोबायोलॉजी विभाग की लैबोरेट्री प्रभारी एस्के सिंह ने मामला दर्ज करवाया है कि चोर लैबोरेट्री से चोर तीन लैपटॉप चोरी करके ले गए हैं। उन्होंने बताया छुट्टी होने के कारण तीन-चार दिन लैब बंद थी और 29 मार्च को कॉलेज खुलने पर जब स्टॉफ वापस आया तो माइक्रोबायोलॉजी विभाग की लैब से तीन लैपटॉप गायब थे। पुलिस ने मामला दर्ज कर जांच कर रही है। फिलहाल स्टॉफ के लोगों से पृष्ठताछ कर जानकारी जुटाई जा रही है।

19 देशों के प्रतिनिधियों ने सिटी पार्क का भ्रमण किया

जयपुर (कासं)। जयपुर के सिटी पार्क की खूबसूरती को देखने प्रतिनिधि मण्डल ने 19 देशों के 25 प्रतिनिधि मानसरोवर पहुंचे। पार्क में घूमने के बाद उन्होंने आउटस्टैंडिंग, ब्यूटीफुल, नेवर सीन बिफोर सच ब्यूटी, माईड ब्लोंडिंग प्लेस, नेचुरल ब्यूटी जैसे सारे विशेषण देकर इसकी खूबसूरती को सराहा। सिटी पार्क के भ्रमण के दौरान प्रतिनिधि मण्डल ने मध्यम मार्ग प्लाजा, रॉक फाउण्टेन, लेक, 213 फीट ऊँचा फ्लैग मास्ट जिस पर भारतीय तिरंगा शान से लहरा रहा है एवं विभिन्न स्क्वैरर्स को देखा एवं मुक्तकंठ

से प्रशंसा की। सिटी पार्क में हुडको के तत्वधान में आए मेहमानों का राजस्थानी अंदाज में माला एवं साफा पहनाकर स्वागत किया गया। मेहमानों ने गैलफ कार में बैठकर सिटी पार्क का भ्रमण किया और आने वाले स्थानीय पर्यटकों से भी बातचीत की। इससे पहले प्रतिनिधि मण्डल ने राजस्थान विधायक आवास परियोजना, मुख्यमंत्री जन आवास योजना सहित कई अन्य परियोजनाओं का दौरा किया। दल के सभी प्रतिनिधियों ने हाऊसिंग बोर्ड द्वारा किए गए निर्माण को देखकर आयुक्त पवन अरोड़ा की जमकर तारीफ की।

रक्तदान शिविर 9 अप्रैल को

जयपुर। शशि खण्डेलवाल मेमोरियल ट्रस्ट द्वारा शशि खण्डेलवाल की 23वीं पुण्य स्मृति में विशाल रक्तदान शिविर का आयोजन 9 अप्रैल को प्रातः 9 बजे से दोपहर 3 बजे तक श्री महावीर दिगम्बर जैन सी हॉस्पिटल स्कूल, महावीर मार्ग, सी-स्क्रीम, जयपुर में किया जायेगा। पूरे उप-मुख्यमंत्री सचिन पायलट ने रक्तदान की जागरूकता के लिए ट्रस्ट के स्टीकर का विमोचन किया। पायलट ने कहा कि ट्रस्ट ने बीते 23 वर्षों से रक्तदान शिविर लगाकर न सिर्फ लोगों को जीवन दान दिया, बल्कि जागरूक भी किया है।

सेंट्रल पार्क में रातों-रात सैकड़ों पेड़ काटकर जमीन समतल की गई, फिर भी जिम्मेदारों पर कार्रवाई नहीं

ताज्जुब यह है कि मंत्री धारीवाल ने जेडीए के अफसरों को इस जमीन पर पुनः पेड़ लगाने के आदेश तो दिए; लेकिन जिन लोगों ने चोरी छिपे पेड़ों को काटा, उन पर कार्रवाई के लिए कुछ नहीं बोले

जयपुर (कासं)। जयपुर का हृदयस्थल सेंट्रल पार्क में सैकड़ों पेड़ काटकर समतल की गई जमीन का नगरीय विकास मंत्री शांति धारीवाल ने शुक्रवार को निरीक्षण किया। उन्होंने जेडीए के अधिकारियों को इस जमीन पर फेंसिंग कर वापस पेड़ लगाने के आदेश तो दिए, लेकिन जिस किसी ने भी इन पेड़ों को काटा, उस पर कार्रवाई के लिए कुछ नहीं बोले।



सेंट्रल पार्क की जमीन पर हरे-भरे पेड़ काटने के बाद समतल की गई जमीन।

जबकि मौके पर मॉनिंग वॉर्कर्स ने मंत्री धारीवाल को साफ बताया कि सेंट्रल पार्क की जमीन पर लगे हुए हरे-भरे पेड़ काट कर जमीन को समतल करने की यह कार्रवाही गोलफ क्लब की है। गोलफ क्लब की इस खाली पड़ी 11 बीघा जमीन पर नजर है। उन्होंने यह सारी कार्रवाई की है। इसके बावजूद भी यूडीए एंजो ने इस बारे में कोई बात नहीं की। ज्ञात रहे कि सेंट्रल पार्क से जुड़ी इस जमीन पर दो दिन से पेड़ों की अवेज कटाई कर जेसीबी से जमीन को समतल किया गया। इस जमीन पर लगे सैकड़ों पेड़ काट दिए गए थे। मामला खुला तो शुक्रवार सवेरे नगरीय विकास मंत्री शांति धारीवाल भी मौका निरीक्षण करने पहुंच गए। उनके साथ जेडीए आयुक्त रवि जैन, उद्यानिकी शाखा के सहायक वन संरक्षक

कन्हैयालाल, प्रवर्तन शाखा के अधिकारी और जेडीए के अफसरों को मौके पर पर फटकार

लगाई। वहां मौजूद सेंट्रल पार्क बचाओ समिति के संयोजक योगेश यादव ने बताया कि यह ने जेडीए के अफसरों को मौके पर पर फटकार

लगाई। वहां मौजूद सेंट्रल पार्क बचाओ समिति के संयोजक योगेश यादव ने बताया कि यह ने जेडीए के अफसरों को मौके पर पर फटकार

क्लब इस 11 बीघा जमीन को गोलफ क्लब में मिलाना चाहता है। जेसीबी भी इस तरफ से आई थी। इस पर धारीवाल ने गोलफ क्लब प्रबंधन को कहा कि इस जमीन का उपयोग अभी निर्धारित नहीं हुआ है। ऐसे में गोलफ क्लब यहां किसी भी तरह की गैरकानूनी गतिविधियां नहीं करें। उन्होंने जेडीए के अधिकारियों को इस 11 बीघा जमीन की फेंसिंग कर सुरक्षा करने को कहा। इस बीच सेंट्रल पार्क बचाओ संघर्ष समिति के संयोजक योगेश यादव ने बताया कि गोलफ क्लब ने यहां लगे पेड़ काटे हैं और जेडीए ने रोका नहीं। इसके खिलाफ से संबंधित अधिकारियों और गोलफ क्लब प्रबंधन के खिलाफ एफआईआर दर्ज कराएंगे। ज्ञात रहे कि सेंट्रल पार्क की यह 11 बीघा